



हल्दीबारी राजपत्र

हल्दीबारी गाउँपालिकाद्वारा प्रकाशित

खण्ड २) झापा, कोशी प्रदेश, नेपाल, माग १० गते २०८० साल (संख्या ६

भाग २

हल्दीबारी गाउँपालिका

गाउँ कार्यपालिकाको कार्यालय

झापा, कोशी प्रदेश नेपाल

हल्दीबारी गाउँ कार्यपालिकाले वनाएको तल लेखिए वमोजिमको नियमावली सर्वसाधारणको जानकारीको लागि प्रकाशन गरिएको छ ।

संवत् २०८० को ऐन/नियमावली/निर्देशिका/कार्यविधि नं ६

हल्दीबारी गाउँपालिका खेलकुद सञ्चालन तथा व्यवस्थापन सम्बन्धी कार्यविधि, २०८०

प्रस्तावना:

खेलकुदको माध्यमबाट स्वस्थ, सक्षम, मर्यादित, अनुशासित खेलाडी र सिर्जनशील नागरिक तयार गर्न, पालिका एकताको प्रवर्द्धन तथा पालिकाको प्रतिष्ठा अभिवृद्धि गर्न, खेलकुदको क्षेत्रमा स्वच्छ प्रतिस्पर्धाको भावना जागृत गराई सबै किसिमको खेलकुद आयोजना गर्न तथा स्थानीय, प्रदेश, राष्ट्रिय तथा अन्तर्राष्ट्रिय स्तरमा हुने खेलकुद प्रतियोगितामा हल्दीबारी गाउँपालिका क्षेत्रभित्रका खेलाडीहरूलाई सहभागी गराउन एवं गाउँपालिका भित्र रहेका खेलकुदसँग सम्बन्धीत संघ संस्थाहरूलाई प्रोत्साहन एवं नियमनका लागि कानूनी व्यवस्था गर्न वाञ्छनीय भएकोले,

नेपालको संविधानको अनुसूची ९ को २ र स्थानीय सरकार सञ्चालन ऐन, २०७४ को दफा १०२ को उपदफा २ बमोजिम हल्दीबारी गाउँ कार्यपालिकाले यो कार्यविधि बनाएको छ ।

परिच्छेद-१

प्रारम्भिक

१. संक्षिप्त नाम र प्रारम्भ:

- क) यस कार्यविधिको नाम "हल्दीबारी गाउँपालिका खेलकुद सञ्चालन तथा व्यवस्थापन सम्बन्धी कार्यविधि, २०८०" रहेको छ ।
- ख) यो कार्यविधि हल्दीबारी गाउँपालिका क्षेत्र भित्र लागु हुनेछ ।
- ग) यो कार्यविधि कार्यपालिकाले पारित गरेपछि तुरुन्त लागु हुनेछ ।

२. परिभाषा: विषय वा प्रशंग अर्को अर्थ नलागेमा यस कार्यविधिमा,

- क) "ऐन" भन्नाले स्थानीय सरकार सञ्चालन ऐन, २०७४ सम्झनु पर्छ ।
- ख) "संविधान" भन्नाले नेपालको संविधान सम्झनु पर्छ ।
- ग) "कार्यविधि" भन्नाले "हल्दीबारी गाउँपालिका खेलकुद सञ्चालन तथा व्यवस्थापन सम्बन्धी कार्यविधि, २०८०" सम्झनु पर्छ ।
- घ) "कार्यपालिका" भन्नाले हल्दीबारी गाउँ कार्यपालिका सम्झनु पर्छ ।
- ङ) "गाउँपालिका" भन्नाले हल्दीबारी गाउँपालिकालाई सम्झनु पर्छ ।
- च) "अध्यक्ष" भन्नाले हल्दीबारी गाउँपालिकाको अध्यक्ष सम्झनु पर्छ ।
- छ) "उपाध्यक्ष" भन्नाले हल्दीबारी गाउँपालिकाको उपाध्यक्ष सम्झनु पर्छ ।
- ज) "प्रमुख प्रशासकीय अधिकृत" भन्नाले हल्दीबारी गाउँपालिकाको प्रमुख प्रशासकीय अधिकृतलाई सम्झनु पर्छ ।
- झ) "शिक्षा शाखा" भन्नाले हल्दीबारी गाउँपालिकाको शिक्षा, युवा तथा खेलकुद शाखालाई सम्झनु पर्छ ।
- ञ) "निर्देशक समिति" भन्नाले परिच्छेद २ बमोजिमको निर्देशक समिति सम्झनु पर्छ ।

ज) "खेलकुद सञ्चालन तथा व्यवस्थापन समिति" भन्नाले यस कार्यविधिको नियम ४ बमोजिम गठन भएको खेलकुद सञ्चालन तथा व्यवस्थापन समिति सम्झनु पर्छ ।

ट) "संयोजक" भन्नाले निर्देशक समितिको संयोजक र खेलकुद सञ्चालन तथा व्यवस्थापन समितिको संयोजकलाई समेत सम्झनु पर्छ ।

ठ) "सदस्य" भन्नाले निर्देशक समितिको सदस्य र खेलकुद सञ्चालन तथा व्यवस्थापन समितिको सदस्यलाई समेत सम्झनु पर्छ ।

ड) "सदस्य-सचिव" भन्नाले निर्देशक समितिको सदस्य-सचिव सम्झनु पर्छ ।

ढ) "टिम, क्लब र संघ संस्था" भन्नाले हल्दीबारी गाउँपालिकामा कार्यक्षेत्र भएका नियमानुसार दर्ता भएका हल्दीबारी गाउँपालिका क्षेत्र भित्रका टिम, क्लब, र संघ संस्थामा सम्बद्ध खेलाडी तथा खेल विवरण समेतलाई सम्झनु पर्छ ।

ण) "खेलकुद" भन्नाले हल्दीबारी गाउँपालिकाको आयोजना वा स्वीकृति वा सहमति लिई खेलिने/खेलाइने खेलकुद समेतलाई सम्झनु पर्छ ।

त) "प्रशिक्षक" भन्नाले हल्दीबारी गाउँपालिका द्वारा सञ्चालित खेलकुद प्रशिक्षणमा सहभागी प्रशिक्षक, टिम, क्लब, संघ संस्था खेल प्रशिक्षक समितिमा सम्बद्ध विधागत खेलकुद प्रशिक्षक भन्ने सम्झनु पर्छ ।

परिच्छेद-२

निर्देशक समिति गठन र कार्यहरू

३. निर्देशक समिति गठन:

१) खेलकुद सम्बन्धी नीतिगत तथा व्यवस्थापकीय पक्षसँग सम्बन्धीत आवश्यक निर्णय र कार्यान्वयन गरी खेलकुदलाई प्रभावकारी बनाउने उद्देश्यले देहाय बमोजिमको एक निर्देशक समिति गठन हुनेछ ।

प्रमुख प्रशासकीय अधिकृत	संयोजक
आ.प्र. शाखा प्रमुख	सदस्य
प्रशासन शाखा प्रमुख	सदस्य-सचिव

२) खेलकुद सञ्चालन तथा व्यवस्थापन समितिले निर्देशक समिति सँग समन्वय गरेर बैठक बसी सो समन्वयात्मक बैठकबाट भएका निर्णयहरू कार्यान्वयन गर्नु समितिको कर्तव्य हुनेछ ।

४. खेलकुद सञ्चालन तथा व्यवस्थापन समिति गठन:

क) खेलकुद सम्बन्धी व्यवस्थापकीय पक्षसँग सम्बन्धीत आवश्यक निर्णय र कार्यान्वयन गरी खेलकुदलाई प्रभावकारी बनाउने उद्देश्यले देहाय बमोजिमको एक खेलकुद सञ्चालन तथा व्यवस्थापन समिति गठन हुनेछ ।

कार्यपालिकाले तोकेको कार्यपालिका सदस्य मध्येबाट एक जना	संयोजक
पालिका अध्यक्षले तोकेको गाउँसभा सदस्यहरू मध्येबाट एक जना महिला सहित दुई जना सदस्य	सदस्य
पालिका अध्यक्षले तोकेको राष्ट्रिय स्तरको खेलाडी मध्य एक जना	सदस्य
सबै वडाका वडाध्यक्ष वा निजले तोकेको वडा सदस्य मध्येबाट एक जना	सदस्य
सामाजिक विकास शाखा प्रमुख	सदस्य
शिक्षा, युवा तथा खेलकुद शाखा प्रमुख वा कार्यालयले तोकेको सम्बन्धित कर्मचारी	सदस्य-सचिव

ख) निर्देशन समिति सँगको समन्वयमा खेलकुद सञ्चालन तथा व्यवस्थापन समितिमा खेलको प्रकृति र आवश्यकता अनुसार विधागत प्रशिक्षकलाई आमन्त्रित सदस्यका रूपमा सहभागि गराउन सकिने छ ।

ग) खेलकुद सञ्चालन तथा व्यवस्थापन समितिको बैठक आवश्यकता अनुसार बस्नेछ ।

घ) समितिका मनोनित सदस्यहरूको पदावधि तीन वर्षको हुनेछ र निजहरूलाई पुनः मनोनयन गर्न सकिनेछ ।

ङ) बैठक सम्बन्धी अन्य कार्याविधि समिति आफैले निर्धारण गरे बमोजिम हुनेछ ।

५. समितिका कार्यहरू:

क) खेलकुद गतिविधिहरूलाई संस्थागत रूपमा विकास गर्दै लैजाने,

ख) स्वस्थ प्रतिस्पर्धाको भावना जागृत गराई उत्तरदायी, अनुशासित खेलाडीलाई प्रोत्साहन गर्ने,

ग) हल्दीबारी गाउँपालिका भित्रबाट राष्ट्रिय र अन्तर्राष्ट्रिय क्षेत्रमा समेत प्रतिस्पर्धा गर्न सक्ने योग्य खेलाडीहरू उत्पादन गर्नुका साथै अन्तर्राष्ट्रिय क्षेत्रमा समेत देशको प्रतिष्ठा वढाउने,

घ) टिम, क्लब, संघ संस्था, विषयगत खेल प्रशिक्षण समिति, वडा स्तरीय खेलकुद समितिहरूको व्यवस्थापन गर्ने/गराउने ।

ङ) खेलकुद विकासको निम्ती भौतिक पूर्वाधारहरू तयार गर्न विभिन्न सामाजिक संस्था, विद्यालय र सरकारी निकायहरूलाई पनि सरिक गराउने ।

च) खेलकुदमा महिला सहभागिता अभिवृद्धि गर्न प्रोत्साहन गर्ने ।

छ) बौद्धिक श्रम गर्ने विद्यार्थी, शिक्षक र बुद्धिजीविहरूलाई समेत खेलकुद, शारीरिक व्यायामले स्वस्थ रहन सहयोग पुऱ्याउने ।

ज) हल्दीबारी अन्तर्गत शैक्षिक संस्थाहरूमा खेलकुद प्रशिक्षकहरूको व्यवस्था गर्न प्रोत्साहन गर्ने,

झ) निर्देशक समितिको निर्देशन पूर्ण रूपमा पालना गर्नुपर्नेछ । समय समयमा निर्देशक समिति सँग बैठक बस्ने ।

ञ) खेलप्रेमी संघ संस्था, क्लब र अन्य महानुभावबाट खेल विकासको लागि सहयोग जुटाउन एक पालिका खेलकुद व्यवस्थापन तथा सञ्चालन कोष खडा गर्न सकिनेछ ।

६. संयोजकको काम कर्तव्य र अधिकार:

क) खेलकुद सञ्चालन तथा व्यवस्थापन समितिको निर्णय कार्यान्वयन गर्ने मुख्य उत्तरदायित्व संयोजकको हुनेछ ।

ख) खेलकुद प्रतियोगिताहरूको वार्षिक कार्ययोजना तयार गरी आयोजना, सञ्चालन तथा व्यवस्थापन गर्ने/गराउने ।

ग) राष्ट्रिय/अन्तर्राष्ट्रिय स्तरमा हुने खेलकुद प्रतियोगिताहरूमा पालिकाको प्रतिनिधित्व गर्ने/गराउने ।

घ) समितिको बैठक बस्न नसकेको अवस्थामा पालिकामा गर्ने पर्ने खेलकुद सम्बन्धी सम्पूर्ण व्यवस्थापन गर्ने/गराउने ।

ड) समितिले तोकेको अन्य कार्यहरू गर्ने/गराउने ।

७. सदस्य सचिवको काम, कर्तव्य र अधिकार:

क) समितिको प्रशासनिक प्रमुखको रूपमा कार्य गर्ने ।

ख) समितिको नीतिगत रूपमा सरसल्लाह प्रदान गर्ने ।

ग) समितिको निर्णय कार्यान्वयन गर्ने ।

घ) बैठक सञ्चालन सम्बन्धी आवश्यक काम गर्ने तथा खर्चमा मितव्यिता अपनाउने र नियन्त्रण कायम गर्ने ।

परिच्छेद-३

खेलकुद प्रतियोगिता व्यवस्थापन

क) संयोजकको नेतृत्वमा अन्तरपालिका, पालिका लगायत विभिन्न प्रादेशिक, राष्ट्रिय, अन्तर्राष्ट्रिय प्रतियोगिताहरूमा पालिकाको प्रतिनिधित्व गराइनेछ ।

ख) समितिको निर्णानुसार सहभागी हुन जाने टिमको खेलाडी, प्रशिक्षक र व्यवस्थापकलाई नियमानुसार सुविधा प्रदान गरिनेछ ।

ग) हल्दीवारी गाउँपालिका क्षेत्रभित्र नियमानुसार दर्ता भएका टिम, क्लब, संघ संस्था मार्फत विभिन्न खेलकुद प्रतियोगितामा खेलाडीहरू सहभागी गराइनेछ ।

घ) प्रचलित कानून अनुसार यस अघि भएका कार्यहरू यसै कार्यविधि अनुसार भएको मानिने छ ।

आज्ञाले

मान व वन (महेन्द्र)

प्रमुख प्रशासकीय अधिकृत